

అందరికంటే నీచునిని దానిలో నుండి తప్పక వెడలగొట్టుతాడా లేదా? అని కూడ అతడనెను. అప్పుడొక వినముడైన ముస్లిం బాలుడు జైద్ బిన్ అర్థమ్ అక్కడే కూర్చొని వుండెను. ఆహజ్రత్ సల్లల్లాహు అలైహి వసల్లం గురించి అబ్దుల్లాహ్ నోటితో ఈ మాటలు వినగానే అతడు భరించలేక తన చిన్నాన ద్వారా ఆహజ్రత్ సల్లల్లాహు అలైహి వసల్లంనకు ఈ సంఘటన తెలిపెను. అప్పుడు ఆహజ్రత్ సల్లల్లాహు అలైహి వసల్లం వద్ద హజ్రత్ ఉమర్ (రజి) కూడ కూర్చొని వుండిరి. వారీ పదములు విని కోపము, పౌరుషంతో రగిలిపోయిరి. ఓ దైవ ప్రవక్తా! ఈ దాంబికుని తల నరకాడనికి నాకు అనుమతి ఇవ్వండని వేడుకొనిరి. వారిట్లనిరి. ఉమర్! విస్మరించుము. ముహమ్మద్ తన సహచరులను హతమారుస్తాడనే చర్చ ప్రజలలో జరుగుటను నీవు ఇష్టపడుతావా? అనంతరం వారు అబ్దుల్లాహ్ బిన్ ఉబై, అతని సహచరులను పిలిపించి, నేను వింటున్న ఈ సంఘటన ఏమిటని ప్రశ్నించిరి. మేము ఇలాంటి మాటలు మాట్లాడలేదని వారు ప్రమాణములు చేసి చెప్పిరి.

ఇప్పుడు ప్రస్తావించబడుచున్న అబ్దుల్లాహ్ బిన్ ఉబై బిన్ సలూల్ కుమారుడు హజ్రత్ అబ్దుల్లాహ్ ఎంతో మంచి వినములైన అనుచరులు. ఆందోళనకు గురై ఆహజ్రత్ సల్లల్లాహు అలైహి వసల్లం వద్దకు వచ్చి, ఇట్లు వేడుకొనిరి. ఓ దైవ ప్రవక్తా! నా తండ్రి అమర్యాద, మోసము వలన మీరు అతణ్ణి హత్య చేయించదలచిరని నేను విన్నాను. మీ నిర్ణయము ఇదే అయినచో మీరు ఆదేశించినచో ఇప్పుడే నేను నా తండ్రి తల నరికి మీ పాదాల వద్ద వేయుదును. కాని మీరు మరొకరికి ఈ ఆదేశము ఇవ్వకండి. ఎందుకనగా మూర్ఖత్వ కాలపు ఆలోచన కలిగి నా తండ్రి హంతకునికి ఏదో రకంగా నేను నష్టము కలిగించే అవకాశమున్నది. అల్లాహ్ తఆలా ప్రీతిని ఆశిస్తున్నను నేను నరకములో పడుతాను. వారు (సల్లం) వారికి నచ్చచెప్పి ఇట్లనిరి. మేము అలాంటి నిర్ణయమేమి తీసుకోలేదు. మేము ఎట్టి పరిస్థితిలోనైనా నీ తండ్రితో ప్రేమానురాగముతో వ్యవహరించెదము.

కాని అబ్దుల్లాహ్ కు తన తండ్రికి వ్యతిరేకంగా ఎంత కోపముండెననగా ఇస్లామీ సైన్యము తిరిగి మదీనాకు చేరుకుంటున్నప్పుడు అబ్దుల్లాహ్ తన తండ్రి దారికి అడ్డంగా నిలబడి ఇట్లనిరి. అల్లాహ్ ప్రమాణముగా! రసూలుల్లాహ్ సల్లల్లాహు అలైహి వసల్లం అందరికంటే మర్యాదగల వారు, నువ్వు అందరి కంటే హీనుడవు అని తన నోటితో అంగీకరించనిదే నేను నిన్ను మదీనాలోకి వెళ్ళనివ్వను. అబ్దుల్లాహ్ ఎంత గట్టిగా, ఆవేశముతో తన తండ్రిపై వత్తిడి చేశారనగా అతడు విధి లేక ఈ పదములను తన నోటితో చెప్పెను. అప్పుడు అబ్దుల్లాహ్ అతనికి దారిచ్చిరి.

అనంతరం మరో అపవిత్ర ఆరోపణ హజ్రత్ ఆయిషా రజియల్లాహు తఆలా అన్ హాపై దాంబికులు మోపిరి. దీనికి మూలము కూడ అబ్దుల్లాహ్ బిన్ ఉబై బిన్ సలూల్ అయ్యెను. ఈ సంఘటన కూడ బనూ మస్తలక్ యుద్ధము నుండి తిరిగి వస్తుండగా జరిగెను. ఇందులో పవిత్రురాలైన హజ్రత్ ఆయిషా రజియల్లాహు అన్ హాపై నీచమైన ఆరోపణలు మోపబడెను. హజ్రత్ ఆయిషా రజియల్లాహు తఆలా అన్ హా ఇట్లనిరి. ఒక రోజు నేను ఉమ్మై మిస్తహాతో కలిసి పెరటికి వెళ్ళితిని. అప్పుడు ఆమె ఆరోపితుల గురించి చెప్పెను. నేను ఇంటికి తిరిగి రాగా రసూలుల్లాహ్ సల్లల్లాహు అలైహి వసల్లం నా వద్దకు వచ్చి అస్సలాము అలైకుమ్ అనిరి. ఇప్పుడు నీ ఆరోగ్యమెలా వున్నది? అని వారడిగిరి. నన్ను మా తల్లిదండ్రుల వద్దకు పంపండి అని నేను వేడుకొంటిని. వారు నాకు అనుమతిచ్చిరి. నేను నా తల్లిదండ్రుల వద్దకు చేరుకొని ప్రజలు ఏమి మాట్లాడుకుంటున్నారు? అని నా తల్లిని అడిగితిని. వారిట్లనిరి. బిడ్డా! ఈ విషయము వలన నువ్వు చింతించకు. తృప్తిగా వుండుము. ప్రజలు ఇలాగే మాట్లాడుతారు. తర్వాత నేనిట్లంటిని. సుబ్ హానల్లాహ్! ప్రజలు ఎలా మాట్లాడుచున్నారు. ఆ రాత్రిని నేను ఎలా గడిపితినిననగా ఉదయం వరకు నా కన్నీరు ఆగలేదు, నాకు నిద్ర కూడ పట్టలేదు. కొందరు అనుచరులతో ఆహజ్రత్ సల్లల్లాహు అలైహి వసల్లం సలహా కూడ తీసుకొనిరి. హజ్రత్ ఆయిషా ఇట్లనిరి. నా సేవకురాలైన బరీరహ్ ను ఒక రోజు ఆహజ్రత్ సల్లల్లాహు అలైహి వసల్లం పిలిచి నీకు సందేహము కలుగు ఏదేని విషయము నువ్వు ఆయిషాలో చూచితివా? అని ప్రశ్నించిరి. బరీరహ్ ఇట్లు సమాధానమిచ్చెను. అస్సలు నేనేమి చూడలేదు. తమరిని సత్యముతో పంపిన అల్లాహ్ ప్రమాణముగా సందేహస్పదమైన ఏ విషయము నేను హజ్రత్ ఆయిషాలో చూడలేదు. ఇది విని అదే రోజు అనుచరులనుద్దేశించి రసూలుల్లాహ్ సల్లల్లాహు అలైహి వసల్లం ఇట్లనిరి. నా భార్య గురించి నన్ను బాధ పెట్టిన వ్యక్తిని ఎవరు అదవు చేయగలరు. నా భార్యలో మంచి తప్ప మరేమి నాకు తెలియదు.

హజ్రత్ ఆయిషా రజియల్లాహు తఆలా అన్ హా ఇట్లనిరి. ఒక రోజు ఆహజ్రత్ సల్లల్లాహు అలైహి వసల్లం నన్ను ఈ విషయము గురించి ప్రశ్నించిరి. నేనిట్లు సమాధానము చెప్పితిని. ప్రజలు పరస్పరం మాట్లాడుకుంటున్న

విషయమును మీరు విన్నారని నాకు తెలిసినది. నేను నిరపరాధినని అల్లాహ్ కు తెలుసు. నేను అటువంటి పని చేయలేదని మీకు చెప్పినచో మీరు నన్ను సత్యవంతురాలిగా నమ్మరు. నేను నిరపరాధినని అల్లాహ్ కు తెలుసు. అయినను నేను ఈ విషయమును ఒప్పుకున్నచో మీరు నన్ను నిజము చెప్పినట్లు నమ్ముదురు. మీకు, నాకు మధ్య యూసుఫ్ తండ్రి వలె తప్ప నాకు మరెలాంటి ఉదాహరణ కనిపించడం లేదు. వారిట్లని యుండిరి.

فَصَلِّ عَلَىٰ مُحَمَّدٍ وَاللَّهُ الْمُسْتَعَانُ عَلَىٰ مَا تَصِفُونَ

అనగా సహనము పాటించుటయే మంచిది. మీరు భావిస్తున్న విషయములో అల్లాహ్ తఆలాతోటే సహాయము యాచించవలెను. అనంతరం నేను ప్రక్కకు జరిగి నా పరుపుపై కూర్చొంటిని. అల్లాహ్ తఆలా నన్ను నిరపరాధిగా ప్రకటించునని నేను ఆశిస్తుంటిని. కావున నేను నిరపరాధినని అల్లాహ్ తఆలా ఆహజ్రత్ సల్లల్లాహు అలైహి వసల్లంనకు తెలుపును. హజ్రత్ ఆయిషా ఇట్లనిరి. అల్లాహ్ ప్రమాణముగా! వారింకా కూర్చున్న చోట నుండి కదలక ముందే వారి సల్లల్లాహు అలైహి వసల్లంపై దైవవాణి అవతరించే స్థితి మొదలయ్యెను. రసూలుల్లాహ్ సల్లల్లాహు అలైహి వసల్లం నుండి దైవవాణి అవతరించే స్థితి దూరమైనప్పుడు వారు హాస్యించుచుండి. వారిట్లనిరి. ఆయిషా! అల్లాహ్ తఆలా నీ నిర్దోషిత్వమును ప్రకటించెను. కావున అల్లాహ్ కు కృతజ్ఞతలు తెలుపుకో. లేచి రసూలుల్లాహ్ సల్లల్లాహు అలైహి వసల్లం సమీపమున కూర్చొమ్మని నా తల్లి నాకు చెప్పెను. అల్లాహ్ ప్రమాణముగా! అసలే కూర్చొనని నేను సమాధానమిత్తని. నేను వారికి కృతజ్ఞతలు తెలుపను. నేను లేచి వారి వద్దకు వెళ్ళను. అల్లాహ్ కు తప్ప మరెవరికి కృతజ్ఞతలు తెలుపను.

హుజూరె అన్వర్ ఇట్లనిరి. హజ్రత్ ఆయిషా (రజి)పై దాంబికుల నాయకుడు నింద మోపినను అతనితో రసూలుల్లాహ్ సల్లల్లాహు అలైహి వసల్లం ఎలా వ్యవహరించారో చూడండి. హజ్రత్ ఉమర్ బిన్ ఖత్తాబ్ (రజి) ఇట్లనిరి. అబ్దుల్లాహ్ బిన్ ఉబై బిన్ సలూల్ చనిపోయినప్పుడు అతని అంత్యక్రియ ప్రార్థన చదివించాలని వారిని కొరబడెను. రసూలుల్లాహ్ సల్లల్లాహు అలైహి వసల్లం నిలబడ్డప్పుడు నేను వారి వద్దకు వేగంగా వెళ్ళి ఇట్లంటిని. మీరు ఉబై బిన్ అంత్యక్రియ ప్రార్థన చదివించుతారా? అతడు ఫలానా రోజు ఇలా మాట్లాడెను, ఫలానా రోజు అలా మాట్లాడెను. రసూలుల్లాహ్ సల్లల్లాహు అలైహి వసల్లం చిరునవ్వు నవ్వి, ఉమర్! తప్పుకో అనిరి. నేను చాలా పట్టుబట్టగా నాకు అధికారము ఇవ్వబడినది. కావున నేను చదివించాలని నిర్ణయించుకున్నాను అనిరి. 70 సార్లు క్షమాపణ కోరినచో అతడు క్షమించబడునని నాకు తెలిసినచో నేను తప్పుకుండా అంతకంటే ఎక్కువ క్షమాపణ కోరెదను. కనుక రసూలుల్లాహ్ సల్లల్లాహు అలైహి వసల్లం అతని అంత్యక్రియ ప్రార్థన చదివించి, తిరిగి వచ్చిన కొద్ది సమయములోనే బరా అధ్యాయపు రెండు సూక్తులు అవరతించినవి.

وَلَا تُصَلِّ عَلَىٰ أَحَدٍ مِنْهُمْ مَاتَ أَبَدًا وَلَا تَقُمْ عَلَىٰ قَبْرِهِمْ ۚ كَفَرُوا بِاللَّهِ وَرَسُولِهِ وَأَنْجَبُوا لَهُمْ فِئْتُونَ

అనగా వారిలో ఎవడేని మరణించినచో అతని కొరకు (జనాజా, మరణానంతపు), ప్రార్థన (నమాజ్) ఎన్నడును నీవు సలుపకుము. అతని సమాధిపై కూడ ఎన్నడు (ప్రార్థించుటకు) నిలువకుము. నిశ్చయముగా వారు అల్లాహ్ ను, అతని ప్రవక్తను నిరాకరించిరి, వారు నేర చరితులుగా మరణించిరి.

హుజూరె అన్వర్ ఇట్లనిరి. ఇప్పుడు నేను కొందరు మృతుల గురించి ప్రస్తావింతును. జుమా తర్వాత వారి పరోక్ష అంత్యక్రియ ప్రార్థన చదివించును. మొదటి జనాజ గౌ|| అమ్ముల్ హఫీజ్ గారిది. వీరు గౌ|| మౌలానా ముహమ్మద్ ఉమర్ కేరళ, ఇండియా గారి సతీమణి. అక్టోబర్ 20వ తేదీన 72 సం||ల వయసులో మృతి చెందిరి.

عجلوا لي الجنازة 1947 సం||లో వీరు కేరళలో జన్మించిరి. వీరి వంశములో వీరి ముని తాత (తల్లి తరపున) ద్వారా అహ్మదియ్యత్ వచ్చినది. వారు కేరళ ఆరంభ అహ్మదీయులలో ఒకరు. వీరు చెన్నైలో ఆర్థిక కార్యదర్శి, కేరళలో సుదీర్ఘ కాలము వరకు సదర్ లబ్బు ఇమాఇల్లాహ్ గా సేవలందించు అనుగ్రహము పొందిరి. క్రమం తప్పకుండా పవిత్ర ఖుర్ఆన్, తహజ్జుద్ చదివేవారు. లబ్బు, నాసిరాత్ కు కూడ పవిత్ర ఖుర్ఆన్ చదివించేవారు. విధించిన, అదనపు ఉపవాసములన్నిటిని పాటించేవారు. తమ జీవిత చివరి సమయము వరకు మౌలానా ముహమ్మద్ ఉమర్ గారికి చాలా సేవలందించిరి. అతిథి మర్యాదలు, ప్రజా సేవా కార్యక్రమాలలో చాలా ఆసక్తి కలిగివుండేవారు. చాలా పుణ్యస్థూరాలు. భీలాఫత్ పట్ల అనిర్వచనీయ అభిమానము కలిగివుండిరి. మరణించే ముందు వారికి మూడు సార్లు గుండె నొప్పి వచ్చెను. మూడవ సారి గుండె నొప్పి వచ్చినప్పుడు నా మరణ సమయము సమీపించినది, అందరికి నా సలాం చెప్పండి అని మౌల్వీ ఉమర్ గారికి చెప్పిరి. అనంతరం గట్టిగా మూడుసార్లు అల్లాహు అక్బర్ అనిరి. ఇలా వారు అల్లాహ్ తఆలా ఆస్థానములో చేరిరి. వీరు వసియ్యత్ చేసివుండిరి. వీరి వెనుక నలుగురు కుమార్తెలున్నారు. అల్లాహ్ వీరిని కరుణించి క్షమించుగాక! వీరి స్థాయి అంతస్థులను పెంచుగాక! వీరి దుఆలకు

వీరి సంతానము వారసత్వము పొందుగాక!

రెండవ జనాజ చౌద్రి ముహమ్మద్ ఇబ్రాహీమ్ గారిది. మాస పత్రిక అన్సారుల్లాహ్ పాకిస్తాన్ కు వీరు మేనేజర్, పబ్లిషర్ గా వుండిరి. అక్టోబర్ 16వ తేదీన 83 సం॥ల వయసులో వీరు మృతి చెందిరి. **والله اعلم** 2003వ సం॥లో వీరిపై పత్రిక వలన వాజ్యము వేయబడెను. అనంతరం నా అనుమతితో వీరు లండన్ కు వలస వచ్చిరి. వీరు వసియ్యుత్ చేసి వుండిరి. మరణించే కంటే ముందు వీరు రబ్బా వెళ్ళిరి. అక్కడే వీరు మృత చెందిరి. వీరి వెనుక ఒక కుమార్తె, ఐదుగురు కుమారులతో పాటు అధిక సంఖ్యలో మనుమలున్నారు. అల్లాహ్ తఆలా వీరిని క్షమించి, కరుణించుగాక! వీరి సంతానము కూడ వీరి పుణ్యములను కొనసాగించుగాక! జమాఅత్, ఖిలాఫత్ తో సంబంధము కలిగి వుండురు గాక!

మూడవ జనాజ గౌ॥ రాజా మస్వూద్ అహ్మద్ గారిది. వీరు రాజా ముహమ్మద్ నవాజ్ పిండ్ దాద్ ఖాన్ కీ॥ శే॥ గారి కుమారులు. అక్టోబర్ 29వ తేదీన సుదీర్ఘ కాలము వరకు అనారోగ్యముతో బాధపడి 69 సం॥ల వయసులో వీరు మృతి చెందిరి. **والله اعلم** రాజా గారు 1991 సం॥లో ఇంగ్లాండ్ వచ్చేసిరి. ఇక్కడ కేట్ ఫోర్స్ నకు మొదటి సదర్ గా నియమితులైరి. ఖాయిద్ ఉమూమి అన్సారుల్లాహ్, అడీషుల్ సెక్రటరీ వసాయగా కూడ సేవలందించిరి. వసియ్యుత్ వ్యవస్థను మెరగుపరచాలని నేను చెప్పినప్పుడు వీరు చాలా కష్టపడ్డారు. అల్లాహ్ తఆలా కృపానుసారము వసియ్యుత్ వ్యవస్థను చాలా వరకు మెరుగుపర్చారు. ఖిలాఫత్ పట్ల చాలా ప్రగాఢ అభిమానముండెను. జమాఅత్ పదవిదారులను అతిగా గౌరవించేవారు. నమాజ్, తహజ్జుద్ కూడ క్రమం తప్పకుండా సలుపేవారు. చందాలు చాలా విశాల హృదయముతో చెల్లించేవారు. దాన ధర్మములు చేసేవారు. పేదల పెన్నిధిగా వుండిరి. అందరితో కలిసి మెలిసి వుండేవారు. అల్లాహ్ తఆలా కృపానుసారము వసియ్యుత్ చేసి వుండిరి. భార్యతో పాటు ఒక కుమార్తె ఇద్దరు కుమారులు వెనుక వున్నారు. అల్లాహ్ తఆలా వీరిని క్షమించి, కరుణించుగాక! వీరి స్థాయి అంతస్తులను పెంచుగాక!

నాలుగవ జనాజ గౌ॥ సాలిహ అన్వర్ అబూ గారిది. కీ॥ శే॥ అన్వర్ అలీ అబూ సింధ్ గారి సతీమణి. వీరు అక్టోబర్ ఒకటవ తేదీన మృతి చెందారు. **والله اعلم** చాలా ధైర్యవంతురాలు, ఆరాధకురాలు, దైవ, ప్రజా హక్కులు చెల్లించు మహిళ. బాల్యము నుండే నమాజ్, ఉపవాసములను పాటించేవారు. చందాలు మొ॥ చెల్లించేవారు. ఖిలాఫత్ తో స్వచ్ఛమైన సంబంధముండెను. వీరి కుమార్తె తాహిర్ మొ'మిన్ ఇట్లనిరి. వివాహము తర్వాత అల్లాహ్ తఆలా వారిని ఎన్ని శుభములతో కరుణించేనో అంతే వారికి విశాల హృదయము ప్రసాదించెను. పేదలకు అతిగా సహాయము చేసేవారు, అతి నిరాడంబరత, వినయముతో వుండేవారు. ప్రతి చందా పిలుపులో పాల్గొనేవారు. మాకు ఎదురైన ప్రతి విషయమును మేము వారికి తెలుపేవారము. మొదట వారు మాకు నమాజ్ చదవమని, దుఆ చేయమని చెప్పేవారు. అనంతరం వారు స్వయముగా మా కొరకు చాలా దుఆ చేసేవారు. అల్లాహ్ తఆలా వారి పిల్లలలో కూడ వినయము, విశ్వసనీయత కలిగించుగాక! అల్లాహ్ తఆలా వీరిని క్షమించి, కరుణించుగాక! పిల్లలు కూడ జమాఅత్, ఖిలాఫత్ తో సంబంధము కలిగివుండురు గాక! వారు చేసినట్లే త్యాగములు చేయుదురు గాక! అల్లాహ్ తఆలా వారి దుఆలను వారి పిల్లల కొరకు ఆమోదించుగాక! వారికి ఇద్దరు కుమారులు ఇద్దరు కుమార్తెలున్నారు.



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

<p>From,</p> <p>.....</p> <p>.....</p> <p>.....</p> <p>.....</p>	<p>To,</p> <p>.....</p> <p>.....</p> <p>.....</p> <p>.....</p>
--	--